

Title: Need to open adequate number of Bank branches in Palamu Parliamentary Constituency, Jharkhand.

**श्री विष्णु दयाल राम (पलामू)** ○: भारतीय रिजर्व बैंक एवं भारत सरकार का यह दिशा-निर्देश है कि जिन क्षेत्रों की आबादी 5000 से ज्यादा है वहां पर किसी न किसी बैंक की शाखाएं खोली जानी चाहिए ताकि उस क्षेत्र के लोगों को व्यवसायिक कार्य एवं अन्य वित्तीय कार्यों या लेन-देन में किसी प्रकार की कोई कठिनाई न हो।

मैं अपने संसदीय क्षेत्र में निम्न प्रखंडों और स्थानों पर बैंक की शाखाओं को खोलने हेतु बार-बार पत्र लिख रहा हूँ। मेरे संसदीय क्षेत्र के अंतर्गत पलामू जिले के रामगढ़ प्रखंड में तो एक भी बैंक की शाखा नहीं है तथा पांडू में मात्र एक बैंक की शाखा प्रखंड मुख्यालय पर उपलब्ध है। गढ़वा जिले के केतार, बड्गढ़, भंडरिया, डंडा, पनकी, पाटन एवं पदवा प्रखंडों में मात्र एक-एक बैंक शाखा है। बैंक की इन शाखाओं पर कार्य का बोझ अधिक होने से बैंकिंग कार्यों में जनता को भारी कठिनाइयों का सामना करना पड़ रहा है।

मैं सरकार और माननीय वित्त मंत्री जी का ध्यान अपने क्षेत्र में बैंक शाखाओं की अनुपलब्धता की तरफ आकृष्ट करना चाहता हूँ तथा इसके निदान हेतु जल्द ही कोई कारगर कदम उठाने का सादर अनुरोध करता हूँ।